

வருகின்ற நாடாளுமன்றத் தேர்தலில் மோடி ஆட்சிக்கு முடிவு கட்ட வேண்டும்!

திருவல்லிக்கேணி வியாபாரிகள் சங்க விழாவில் அமைச்சர் உதயநிதி ஸ்டாலின் பேச்சு!

சென்னை, மார்ச் 12 - சென்னை, சேப்பாக்கம் - திருவல்லிக்கேணி தொகுதியில், திருவல்லிக்கேணி வியாபாரிகள் சங்கத்தின் 49வது ஆண்டு விழா, நேற்று முன்தினம் நடைபெற்றது. இதில் கலந்துகொண்டு இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பேசினார்.

அப்பொழுது அவர் பேசியதாவது:- இங்கே அண்ணன் வி.பி.மணி அவர்கள் பேசும்பொழுது, தொடர்ந்து மூன்று வருடங்களாக இந்த நிகழ்ச்சிக்கு என்னை எப்படியாவது வரவழைக்க வேண்டும் என்று முயற்சி செய்ததாகச் சொன்னார். இன்று கடைசியாக அவர் வெற்றிப் பெற்றிருக்கிறார்.

உண்மையாகவே அவர் சொன்னதுபோல நான் இந்த நிகழ்ச்சியில் அமைச்சராகக் கலந்து கொள்ளவில்லை. சட்டமன்ற உறுப்பினராகக் கலந்து கொள்ளவில்லை. எனவே எந்தக் கோரிக்கையையும் என்னிடம் வைக்க முடியாது. ஆனால், நான் உரிமையோடு சொல்வேன். உங்கள் வீட்டுப் பிள்ளையாக, இந்தச் சேப்பாக்கத்தின் செல்லப் பிள்ளையாகத் தான் நான் இந்த நிகழ்ச்சியில் கலந்துகொண்டிருக்கிறேன்.

அதுமட்டுமல்ல, இன்னொரு உறுதிமொழியும் நான் தருகின்றேன். மூன்று வருடமாக நான் வரவில்லை. இன்றைக்கு மிகச் சிறப்பாக 49 வது ஆண்டு விழாவை, இங்கு மாலை நாலு மணியிலிருந்து சிறப்பாகக் கொண்டாடி கொண்டிருக்கிறீர்கள். அடுத்த ஐம்பதாவது ஆண்டு, சிறப்பான நிகழ்ச்சியில் அடுத்த வருடம் நான் உங்களை எல்லாம் சந்திக்க ஆசைப்படுகிறேன். அந்த நிகழ்ச்சியில் நிச்சயம் கலந்துகொள்வேன் என்ற வாக்குறுதியையும் தருகிறேன்.

குடும்பங்களின் விழா! நான் வரும்பொழுது வெறும் வணிகர்கள் தான் இருப்பார்கள் என்று நினைத்துக் கொண்டிருந்தேன். ஆனால் இங்கு வந்து பிறகு தான் பார்க்க



கிறேன் நீங்கள் அத்தனை பேரும் குடும்பத்தோடு வந்திருக்கிறீர்கள். எனவே, உங்கள் குடும்பத்துடன் என்னையும் இணைத்துக் கொள்ளுங்கள். அதனால்தான் நான் பெருமையாகச் சொல்கிறேன். நான் உங்கள் வீட்டுப் பிள்ளை. உங்கள் வீட்டு செல்லப் பிள்ளையாகத்தான் இந்த நிகழ்ச்சியில் கலந்து கொண்டிருக்கிறேன்.

இந்த நிகழ்ச்சியை இவ்வளவு சிறப்பாக ஏற்பாடு செய்த அண்ணன் வி.பி.மணி அவர்களுக்கு மீண்டும் என்னுடைய பாராட்டுகள். அனைத்து

நிர்வாகிகளுக்கும் என் பாராட்டுகளைத் தெரிவித்துக் கொள்கின்றேன்.

இங்கு அண்ணன் தயாநிதி மாறன் அவர்கள் பேசும்பொழுது சொன்னார்கள். வருகின்ற நாடாளுமன்றத் தேர்தல் மிக மிக முக்கியமான தேர்தல். இன்னும் 50 நாட்களில் நம் நாட்டின் பிரதமர் யார் என்று தேர்ந்தெடுக்கப் போகின்ற தேர்தல்.

பிரச்சாரத்தை முன்னெடுக்க வேண்டும்! கண்டிப்பாக தமிழ்நாட்டில் நிச்சயம் ஒன்றிய பா.ஜ.க. அரசை ஓடத்தான் விடப்போகிறோம்.

தமிழ்நாட்டு மக்கள் என்றைக்கும். பா.ஜ.கவிற்கு ஆதரவாக இருக்க மாட்டார்கள். நம் தலைவர் யாரை முடிவு செய்கிறாரோ அவர்தான் அடுத்த பிரதமராக அமர வேண்டும்.

இந்த வணிகர் பெருமக்களாகிய நீங்கள்தான் பொதுமக்களோடு தினமும் பழகுகின்ற வாய்ப்பைப் பெற்றவர்கள். குடும்பங்களுடன் பேசக்கூடியவர்கள் அவர்களின் பிரச்சினைகளைக் கேட்கக்கூடியவர்கள். எனவே நீங்கள் இந்தப் பிரச்சாரத்தை முன்னெடுக்க வேண்டும்.

அண்ணன் தயாநிதி மாறன் அவர்கள், 'இது வியாபாரிகள் மாறாடு, நம் சாதாரண வியாபாரிகள் முதல் பெரிய வியாபாரிகள் வரை அத்தனை வியாபாரிகளையும் இன்று சந்தித்துக்கொண்டு இருக்கிறோம்' என்று சொன்னார்கள்.

ஆனால், மோடி அவர்களுக்குத் தெரிந்த அந்த ஒரே ஒரு வியாபாரி யார் என்று உங்களுக்கே தெரியும். அவர் பெயர் அதானி. அதானி யார் என்று பார்த்தால் மிகப்பெரிய வியாபாரி. உலகப் பணக்காரர் பட்டியலில் இரண்டாவது இடம்.

ஆட்சிக்கு முடிவு கட்ட வேண்டும்!

கம்பெனி ஆரம்பித்து, கடந்த 9 வருடத்தில் இவ்வளவு பெரிய வளர்ச்சி. அதற்கு எப்படிக்காரணம் அவர் மோடி அவர்களின் மிக மிக நெருங்கிய நண்பர். இருக்கின்ற அனைத்துப் பொதுத் துறைகளையும் ஒன்றிய பிரதமர் மோடி அவர்கள் இந்த எட்டு ஒன்பது வருடத்தில் அதானியிடம் தூக்கிக்கொண்டு போய் கொடுத்துவிட்டார்.

அதானி ஏர்போர்ட் வந்துவிட்டது. அதானி ரயில்வே ஸ்டேஷன் வந்துவிட்டது. அதானி தண்ணீர் வந்துவிட்டது. அதானி டிரையல் வந்துவிட்டது. இப்படி அனைத்துப் பொதுத் துறைகளையும் தனியார் துறை ஆக்கியதுதான் இந்தக் கடந்த ஒன்பது வருடம் மோடியின் ஆட்சி லட்சணம். எனவே இந்த ஆட்சிக்கு ஒரு முடிவு கட்ட வேண்டும் என்றால், அடுத்து வருகின்ற தேர்தலில், நீங்கள் அத்தனை பேரும் உதயசூரியன்

சின்னத்திற்கும் நம் மதச்சார்பற்ற முற்போக்கு கூட்டணிக்கும் வாக்களிக்க வேண்டும்.

நம் தலைவர் யாரை அறிவிக்கிறார்களோ அந்தக் கூட்டணி ஏன் ஜெயிக்க வேண்டும் என்ற பிரச்சாரத்தை மக்களிடம் கொண்டு போய்ச் சேர்க்க வேண்டும் என்று கேட்டுக்கொள்கின்றேன்.

ஏனென்றால், நீங்கள் எல்லாம் உழைப்பால் உயர்ந்தவர்கள். அதானி போல மோடியின் தயவால் நீங்கள் எல்லாம் உயர்ந்தவர்கள் கிடையாது. அண்ணன் வி.பி.மணி அவர்கள் அவர் எப்படிப் படிப்படியாக உழைப்பால் உயர்ந்தார் என்பதை சொன்னார்கள்.

இங்கு வந்திருக்கின்ற அத்தனை பேரும் உழைப்பால் உயர்ந்தவர்கள். உங்கள் அத்தனை பேருக்கும் மீண்டும் என் வாழ்த்துகளைத் தெரிவித்து, இங்குக் கலைநிகழ்ச்சிகள் தொடர்ந்து நடக்கப் போகிறது என்று சொன்னார். எனவே அந்தக் கலைநிகழ்ச்சிகளில் கலந்துகொண்டவர்களுக்கும் என்னுடைய பாராட்டுகளையும் என்னுடைய வாழ்த்துகளையும் தெரிவித்துக்கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

நிகழ்ச்சியில் நாடாளுமன்ற உறுப்பினரும் கழகத்தின் விளையாட்டு மேம்பாட்டு அணியின் செயலாளருமான தயாநிதி மாறன், சென்னை மேற்கு மாவட்டக் கழகச் செயலாளர் நே.சிறுதரசு, வணிகர் சங்கத் தலைவர் வி.பி.மணி, பகுதிக் கழகச் செயலாளர் காமராஜ், சங்கத்தின் பொதுச் செயலாளர் பால்பாண்டியன், பொருளாளர் காசி பாண்டியன், அறக்கட்டளைத் தலைவர் குணசேகரன், வணிகர் சங்கப் பேரமைப்பு இணைச் செயலாளர் சந்திரசேகர், சங்கத்தின் சட்ட ஆலோசகர் மாமன்ற உறுப்பினர் சிவராஜசேகரன், இளைஞர் அணியின் மாவட்ட அமைப்பாளர் பிரகாஷ் உள்பட கழக நிர்வாகிகள் உட்பட பலரும் கலந்து கொண்டனர்.

சின்னசேலம் அருகே தெங்கியாந்தத்தம்

ஊராட்சி ஒன்றிய தொடக்கப்பள்ளி நூற்றாண்டு விழா!

உதயசூரியன் எம்.எல்.ஏ. பங்கேற்பு!

கள்ளக்குறிச்சி சின்னசேலம் மார்ச் 12 - கள்ளக்குறிச்சி மாவட்டம் சின்னசேலம் ஒன்றியத்துக்கு உட்பட்ட தெங்கியாந்தத்தம் ஊராட்சி ஒன்றிய தொடக்கப்பள்ளியில் நூற்றாண்டு விழா, நூற்றாண்டு நினைவு கொடிக்கம்பம் மற்றும் கல்வெட்டு திறப்பு விழா, மகளிர் தின விழா என முப்பெரும் விழா நடைபெற்றது.

இந்த நிகழ்ச்சியில் சிறப்பு அழைப்பாளராக கள்ளக்குறிச்சி வடக்கு மாவட்டக் கழகச் செயலாளரும், சங்கராபுரம் சட்டமன்ற உறுப்பினருமான உதயசூரியன் கலந்துகொண்டு தலைமை ஏற்று விழாவினை

தொடங்கி வைத்து, பள்ளி நூற்றாண்டு விழா நினைவு கொடிக்கம்பம் மற்றும் கல்வெட்டு திறந்து வைத்தார். மேலும் இந்த பள்ளியில் பயின்று அரசு பணிகளில் சேர்ந்துள்ள முன்னாள் மாணவர்களுக்கு சால்வை அணிவித்து பாராட்டி நினைவு பரிசு வழங்கியும், குழந்தைச் செல்வங்களுக்கு பல்வேறு கருத்துக்களை வழங்கி மகளிர் தின விழாவை முன்னிட்டு மகளிர்க்கு சால்வை அணிவித்து வாழ்த்துக்களையும் தெரிவித்து விழாவை சிறப்பித்து சிறப்புரையாற்றினார்.

இந்த நிகழ்வில் சின்னசேலம் வடக்கு ஒன்றியக்

கழகச் செயலாளர், ஒன்றியக் குழு துணைத் தலைவர் அன்புமணி மாறன், ஊராட்சி மன்றத் தலைவர் ராமமூர்த்தி, துணைத் தலைவர் பரமேஸ்வரி துரை, சென்னை பள்ளி மேலாண்மை குழு தலைவர் சங்கீதா அருள்முகன், பள்ளி தலைமை ஆசிரியர் நடராஜன், பள்ளியில் பணி புரியும் ஆசிரியர்கள், மேலாண்மை குழுவினர், முன்னாள் இந்நாள் மாணவ - மாணவிகள், பெற்றோர்கள், பொதுமக்கள் மற்றும் மாநில, மாவட்ட, ஒன்றிய, நகர, பேரூர் கிளைக் கழக தி.மு.க. நிர்வாகிகள் உள்பட பலர் கலந்து கொண்டனர்.

முதலமைச்சர் தளபதி பிறந்தநாள் !
விராலிமலை மத்திய ஒன்றியத்தில் நலத்திட்ட உதவிகள்!

கே.கே.செல்லப்பாண்டியன் தலைமையில் அமைச்சர் சிவ. வீ.மெய்யநாதன் வழங்கினார்! கே.பி.அய்யப்பன் ஏற்பாடு.

புதுக்கோட்டை, மார்ச் 12 - புதுக்கோட்டை வடக்கு மாவட்டம் விராலிமலை மத்திய ஒன்றிய தி.மு.க. சார்பில் குளவாய் பட்டி, வேலூர் பூமரம், ஆத்துப் பட்டி, ஆலங்குளம் ஆகிய இடங்களில் முத்தமிழறிஞர் கலைஞர் நூற்றாண்டு விழா மற்றும் தமிழக முதல் அமைச்சர் தளபதி அவர்களின் பிறந்தநாள் விழா பொதுக்கூட்டம் மற்றும் நலத்திட்ட உதவிகள் வழங்கும் விழா நடைபெற்றது.

புதுக்கோட்டை வடக்கு மாவட்டச் செயலாளர் கே. கே. செல்லப்பாண்டியன் தலைமையிலும், விராலிமலை மத்திய ஒன்றியச் செயலாளர் கே.பி.அய்யப்பன் வரவேற்புரையிலும் நடைபெற்ற விழாவில் தமிழக சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் கூட்டம் நடைபெற்ற இடங்களில் கழக கொடியை ஏற்றி வைத்து நலத்திட்ட உதவிகளை வழங்கினார்.

பின்னர் அவர் பேசுகையில், தமிழ்நாடு இன்றைக்கு சிறந்து விளங்குகிறது என்றால் அதற்கு வழிகாட்டியாக இருந்த பெரியார், அண்ணா ஆகியோர் சிறித்து செயல்படுத்திய திட்டங்களை அப்படியே செயல்படுத்தி காட்டியவர் தான் கலைஞர். அவருடைய வழியில் தற்போது தளபதி அவர்களின் தலைமையில் நடைபெறும் 33 மாத கால தி.மு.க. ஆட்சியில் நீங்கள் எண்ணிப்பார்க்க முடியாத அளவிற்கு மகளிர் உரிமைத்தொகை உள்ளிட்ட பல்வேறு சிறந்த திட்டங்கள் செயல்படுத்தப்பட்டுள்ளன. அந்த திட்டங்களை நீங்கள் அனைவரும் சிறந்த முறையில் பயன்படுத்திக் கொள்ளவேண்டும் என்றார்.

கூட்டத்தில் மாநில விவசாயத் தொழிலாளர் அணி துணைத்தலைவர் த.சந்திரசேகரன், பொதுக்குழு உறுப்பினர் தென்னலூர் எம்.பழனிப்பன், விராலிமலை கிழக்கு ஒன்றிய தி.மு.க. செயலாளர் மு.பி.ம.சுத்தியசீலன், விராலிமலை மேற்கு ஒன்றிய செயலாளர் அ.இ.இளங்குமரன், அறந்தாங்கி ஒன்றியப் பெருந்தலைவர் மகேஸ்வரி சண்முகநாதன், எம்.எம்.பாலு, ஒன்றியக் கவுன்சிலர் எம்.ஆர். அன்பழகன், சசி (ஏ)

சுகுமாறன், சண்முகசுந்தரம், மெடிக்கல் குமார், ஜி.எஸ்.டி.செல்வம், கே. மணிமொழியன், செந்தில் ரெங்கராஜ், சி.வி.கிருஷ்ணன்

விழாவில் மாவட்டம்,

நகர, ஒன்றிய, ஊராட்சி, கிளைக் கழக நிர்வாகிகள், தொண்டர்கள், பொதுமக்கள் உள்பட பலர் கலந்து கொண்டனர். விழாவில் ஆயிரத்திற்கும் மேற்பட்டோருக்கு நலத்திட்ட உதவிகள் வழங்கப்பட்டன. முடிவில் ஒன்றிய மாணவர் அணி அமைப்பாளர் கோகுலகிருஷ்ணன் நன்றி கூறினார்.



புதுக்கோட்டை தெற்கு மாவட்ட வர்த்தகர் அணி அமைப்பாளர் தி.முத்து ஏற்பாட்டில் அறந்தாங்கி அரசு மருத்துவமனையில் மார்ச் 01 அன்று பிறந்த குழந்தைகளுக்கு புதுக்கோட்டை தெற்கு மாவட்ட கழகச் செயலாளர் - சட்டத்துறை அமைச்சர் எஸ்.ரகுபதி தலைமையில் தங்க மோதிரம் வழங்கப்பட்டது. நிகழ்வில் நகர கழகச் செயலாளர் க.இராஜேந்திரன், மணமேல்குடி தெற்கு ஒன்றிய கழகச் செயலாளர் எஸ்.எம்.சீனியார், ஆலையார்கோவில் தெற்கு ஒன்றிய கழகச் செயலாளர் வே.பொன்னுரை, அறந்தாங்கி தெற்கு ஒன்றிய கழகச் செயலாளர் பொன்.கணேசன் மற்றும் நகர, ஒன்றிய கழக நிர்வாகிகள், அணிகளின் நிர்வாகிகள் கலந்து கொண்டனர்.

12.03.2024 செவ்வாய்
ஹோட்டல் அகாடு
ஜி.என்.செட்டி தெரு,
சென்னை - 17

மாண்புமிகு **தமிழ்நாடு முதலமைச்சர்** அவர்களின்
வழிகாட்டுதலின்படி எதிர்வரும் நாடாளுமன்ற தேர்தலில்
பணியாற்றிட வேண்டிய நெறிமுறைகளை வகுத்திடும்
தி.மு.க. சொற்பொழிவாளர்கள் கூட்டத்திற்கு வருகைதரும்
இளைய தலைமுறைகளின் எழுச்சி நாயகரே!
அன்பு அண்ணன்
உதயநிதி ஸ்டாலின் அவர்களே!
(இளைஞர் நலன் மற்றும் விளையாட்டுத்துறை அமைச்சர்)
வருக! வருக!!
அன்புடன் வரவேற்கும்
பா.குழந்தைவேல் ♦ **திருவி கல்யாணி குழந்தைவேல்**
கழக முன்னோடி கழக முன்னோடி
கு.வாஞ்சிநாதன்
தி.மு.க. தலைமைக் கழகச் சொற்பொழிவாளர்
கடலூர் மாவட்ட முன்னாள் மாணவர் அணி அமைப்பாளர்
பா.தொல்காப்பியன் ♦ **பா.இலக்கியன்** ♦ **நி.அதியமான்** ♦ **நி.தீபிகா**
கிருத்திராம் வாஞ்சிநாதன் ♦ **ஏ.ஜி.செம்மொழிப் பாவை**, **கடலூர்**